

“మధురమైన పిల్లలారా - పూర్తి ప్రపంచములో మీలాంటి భాగ్యశాలురు ఎవ్వరూ లేరు. మీరు

రాజములు. రాజ్యము కొరకు మీరు రాజయోగాన్ని నేర్చుకుంటున్నారు”

ప్రశ్న:- నిరాకార తండ్రిలో ఉన్న ఏ సంస్కారాలను పిల్లలైన మీరు సంగమ యుగములో ధారణ చేస్తారు? సమా:- నిరాకార తండ్రిలో జ్ఞాన సంస్కారాలు ఉన్నాయి. వారు మీకు జ్ఞానాన్ని వినిపించి పతితుల నుండి పావనులుగా చేస్తారు. కనుక వారిని జ్ఞాన సాగరులు, పతితపావనులు అని అంటారు. పిల్లలైన మీరు కూడా ఇప్పుడు ఆ సంస్కారాలను ధారణ చేస్తారు. మమ్ములను భగవంతుడు చదివిస్తున్నారు, మేము వారి నుండి ఇతరులకు తెలియజేస్తామని మీరు నషాతో చెప్తారు.

పాట:- చివరికి ఆ రోజు నేటికి వచ్చింది,.....(అఖర్ వహ్ దిన్ ఆయా ఆజ్,.....)

ఓంశాంతి. మధురాతి మధురమైన ఆత్మిక పిల్లలు ఈ పాట విన్నారు. ఈ మహిమ ఎవరిది? ఒక్క తండ్రిదే. శివాయ నమః సర్వోన్నతులు భగవంతుడు కదా. వారు మా తండ్రి అని పిల్లలైన మీకు తెలుసు. మనమంతా తండ్రులు కాలేము. విశ్వ భ్రాతృత్వము అని గాయనము కూడా చేయబడుతుంది. సన్యాసులు లేక విద్వాంసుల అనుసారము ఈశ్వరుడు సర్వవ్యాపి అని చెప్పినట్లైతే అది పితృ భావమైపోతుంది(అందరూ తండ్రులే అయిపోతారు). అందరూ నోదరులు అన్నప్పుడు తండ్రి ఒక్కరే అని ఋజువుతుంది. వారి నుండి వారసత్వము లభిస్తుంది. పితృ భావమున్నట్లైతే(అందరూ తండ్రులవుతే) వారసత్వం మాటే ఉండదు. ఆత్మలమైన మన అందరి తండ్రి ఒక్కరే. వారినే వరల్డ్ గాడ్ ఫాదర్ అని అంటారని పిల్లలకు తెలుసు. అటువంటివారు ప్రపంచములో ఎవరున్నారు? అందరూ నోదరులే, అందరూ ఆత్మలే. అందరి గాడ్ ఫాదర్ ఒక్కరే. ఆ తండ్రినే అందరూ ప్రార్థన చేస్తారు. వాస్తవానికి ఒక్కరికే పూజ, నమస్కారాలు జరగాలి. అదే సతీప్రధాన పూజ. జ్ఞానము, భక్తి, వైరాగ్యము అని కూడా తెలియజేయబడింది. సద్గతి కొరకు తండ్రి జ్ఞానాన్ని ఇస్తారు. జీవన్ముక్తిధామాన్నే సద్గతి అని అంటారు. ఆత్మ బుద్ధిలో దీనిని ధారణ చేయాలి. మన ఇల్లు శాంతిధామము, దానినే ముక్తిధామము, నిర్వాణధామము అని కూడా అంటారు. శాంతిధామము అనేది అన్నింటికన్నా మంచి పేరు. ఇక్కడ అవయవాలున్న కారణంగా ఆత్మ శబ్దములోకి వస్తుంది, మాట్లాడవలసి ఉంటుంది. సూక్ష్మవతనములో మూవ్(చలనము) ఉంటుంది. సంకేతముల ద్వారా సంభాషణ జరుగుతుంది, శబ్దముండదు. మూడు లోకాలను గురించి కూడా మీరు తెలుసుకున్నారు. మూలవతనము, సూక్ష్మవతనము, స్థూలవతనము ఇవన్నీ మీ బుద్ధిలో బాగా కూర్చున్నాయి. ఈ సృష్టి చక్రము తిరుగుతూ ఉంటుందని మనుష్య సృష్టికే గాయనముంది. దానినే ప్రపంచ చరిత్ర-భూగోళాలని అంటారు. మనుష్యులైతేనే దానిని తెలుసుకుంటారు కదా. ప్రపంచ చరిత్ర-భూగోళాలను వినిపిస్తారు. తండ్రి సర్వోన్నతులు. ప్రపంచ చరిత్ర-భూగోళాలు ఎలా పునరావృతమౌతాయో వారికే తెలుసు. ఈ చక్రాన్ని తెలుసుకోవడం వల్లనే మీరు చక్రవర్తి రాజులుగా అయ్యారు. దేవతలు సంపూర్ణ నిర్వికారులని గానము కూడా చేస్తారు. లక్ష్మీనారాయణుల చిత్రాలున్నాయి కదా. వారు సంపూర్ణ నిర్వికారులు, మేము సంపూర్ణ వికారులమని మనుష్యులు చెప్పుకుంటారు. సత్యయుగములో సంపూర్ణ నిర్వికారులు లేక సంపూర్ణ పావనులు ఉంటారు. కలియుగములో సంపూర్ణ వికారులు లేక సంపూర్ణ పతితులు ఉన్నారు. ఇది భారతదేశపు

విషయమే. తండ్రియే వచ్చి దీనిని బుద్ధిలో కూర్చోబెడతారు. వేరెవ్వరికీ తెలియదు. వారు సత్యయుగానికి చాలా సమయాన్ని ఇచ్చేశారు. లక్షల సంవత్సరాల క్రిందట సత్యయుగము ఉండేదని భావిస్తారు కనుక ఎవరి బుద్ధిలోకి ఈ విషయాలు రానే రావు. ఇప్పుడు మేము సంపూర్ణ వికారుల నుండి సంపూర్ణ నిర్వికారులుగా అవుతున్నామని మీకు తెలుసు. సంపూర్ణ పతితుల నుండి సంపూర్ణ పావనులుగా అవ్వాలి. ఆత్మలోనే మలినమున్నదని తండ్రి అర్థం చేయిస్తారు. ఈ ప్రపంచము బంగారు యుగము నుండి ఇప్పుడు ఇనుప యుగముగా తయారయ్యింది. ఇక్కడ ఆత్మలు పోల్చబడ్డాయి. ఇది బాగా అర్థము చేసుకోవాలి. పిల్లలైన మీరు చాలా భాగ్యశాలురు. మీ అంత భాగ్యశాలురు వేరెవ్వరూ లేరు. ఇప్పుడు మీరు రాజయోగములో కూర్చొని ఉన్నారు, మీరు రాజబుఘలు. రాజ్యము కొరకు ఎక్కడైనా, ఏదైనా చదువుంటుందా? బ్యారిస్టరుగా చేస్తారు కానీ విశ్వమహారాజుగా ఎవరు చేస్తారు? తండ్రి తప్ప మరెవ్వరూ చేయలేరు. ఇక్కడ మహారాజులు ఎవ్వరూ లేరు. సత్యయుగానికి వారు తప్పకుండా కావాలి. ఎవరైనా మహారాజుగా తప్పక రావాల్సి వస్తుంది. ఎప్పుడు భక్తి పూర్తి అవుతుందో, అప్పుడు నేను వస్తానని తండ్రి చెప్తారు. ఇప్పుడు భక్తి పూర్తి అయ్యింది. ఈ విషయంలో ఎవ్వరూ ఏమీ అనలేరు. మమ్ములను తండ్రి చదివిస్తున్నారనే నషా ఉండాలి. ఆత్మలైన మనలను నిరాకార తండ్రి పరమపిత పరమాత్మ శివుడు చదివిస్తున్నారు. శివుని గురించి ఎవ్వరికీ ఏమీ తెలియదు. తండ్రి మళ్ళీ స్వర్గ రాజ్యాన్ని స్థాపన చేస్తున్నారని ఇప్పుడు మీకు తెలుసు. మేము వారిని మహారాజ శ్రీనారాయణ, మహారాణి శ్రీలక్ష్మి అని అంటాము. భక్తిమార్గములో సత్యనారాయణ కథను వినిపిస్తారు. అమరకథను తీజలికథను కూడా వినిపిస్తారు. తండ్రి మూడవ నేత్రాన్ని కూడా ఇస్తారు. నరుని నుండి నారాయణునిగా తయారయ్యే కథ వినిపించబడుతుంది. ఏ విషయాలు గడిచిపోయాయో అవే భక్తి మార్గములో మరలా పనికొస్తాయి. తండ్రి మనలను స్వర్గానికి అధికారులుగా తయారుచేస్తారని, మనము హక్కుదారులమని పిల్లలు అర్థం చేసుకున్నారు. భగవంతుడు స్వర్గ రచయిత కదా. మనము భగవంతుని సంతానమైనప్పుడు స్వర్గములో ఎందుకు లేము! కలియుగములో ఎందుకు పడి ఉన్నాము? పరమపిత పరమాత్మ నూతన ప్రపంచాన్ని రచిస్తారు. భగవంతుడు పాత ప్రపంచాన్ని రచించరు. మొదట కొత్త ప్రపంచాన్ని తయారుచేస్తారు, తర్వాత పాతదానిని సమాప్తి చేస్తారు. మనము సత్యయుగము కొరకు రాజ్యాన్ని తీసుకుంటున్నామని మీకు తెలుసు. సత్యయుగములో ఎవరుంటారు? ఈ లక్ష్మీనారాయణుల రాజ్యముంటుంది, మరి కొందరు రాజులు కూడా ఉంటారు కదా. విజయమాల వీరికి గుర్తు. మనము విజయమాలలో కూర్చుంటుంటున్నామని ఇప్పుడు మీకు తెలుసు. మాల ఎందుకు పూజింపబడుతుంది, పైన ఉన్న పుష్పం ఎవరో, దాని అర్థమేమిటో ప్రపంచములోని వారెవ్వరికీ తెలియదు. మాలను త్రిపుతూ త్రిపుతూ పుష్పానికి నమస్కరిస్తారు, మరలా మాలను త్రిపుతారు. వెలుపల ఎటువైపు బుద్ధి భ్రమించరాదని కూర్చొని మాలను స్మరిస్తారు. అంతరికములో భజంత్రీ మోగినట్లుగా రామ నామమనే పాటను పాడుతూ ఉంటారు. చాలా సాధన చేస్తారు. ఇవన్నీ భక్తిమార్గములోని విషయాలు. చాలా భక్తి చేసేవారు, కేవలము వికర్మలు మాత్రము చేయరు. చాలా భక్తి చేసేవారు చాలా సత్యవాదులని భావిస్తారు. మందిరములో మాలను పెట్టి ఉంటారు. మాలను త్రిపుతూ నోటితో రామ-రామ అని అంటూ ఉంటారు. భక్తిలో పాపము జరగదని చాలామంది మనుష్యులు భావిస్తారు. నవ విధ భక్తి ద్వారా మనుష్యులు ముక్తులైపోతారని అంటారు.

కానీ అలా ఏమీ జరగదు. ఇది ఒక నాటకము. ఇందులో సత్యప్రధాన, సత్య, రజో, తమోలలో అందరూ తప్పక రావాల్సిందే. వాపస్ ఒక్కరు కూడా వెళ్లరు. ఎలా పైన స్థలము ఖాళీ అవుతుందో అలాగే ఇక్కడ కూడా చాలా స్థలము ఖాళీ అవుతుంది. ఢిల్లీ సమీపములో, మధురమైన నదుల పై రాజధాని ఉంటుంది. సముద్రము వైపు ఉండదు. ఈ ముంబయి మొదలైనవి ఉండవు. అది మొదట చేపలు పట్టే స్థలముగా ఉండేది. చేపలు పట్టేవారు మొదట అక్కడుండేవారు. ఇప్పుడు సముద్రాన్ని ఎండబెట్టారు. అయినప్పటికీ చేపలు పట్టేవారుంటారు. సత్యయుగములో ఈ ముంబయి ఉండదు. అక్కడ ఏ పర్వతాలు మొదలైనవి కూడా ఉండవు. ఎక్కడికీ వెళ్లవలసిన అవసరముండదు. ఇక్కడ మనుష్యులు అలసిపోయినప్పుడు విశ్రాంతి కొరకు వెళ్తారు. సత్యయుగములో అలసిపోవటానికి ఏ రకమైన కష్టమూ ఉండదు, మీరు స్వర్గవాసులుగా అయిపోతారు. కొంచెం కూడా కష్టముండదు. కనుక ఇప్పుడు పిల్లలైన మీరు తండ్రి శ్రీమతానుసారము నడవాలి.

తండ్రి చెప్తారు - మధురమైన ముద్దు పిల్లలారా, శరీర నిర్వాహణార్థము వ్యాపారము మొదలైనవి చేయాల్సిందే. పాఠశాలలో విద్యార్థులు చదువుకొని, ఇంటికి వెళ్లిన తర్వాత కూడా చదువుతారు. ఇంటి పనులు కూడా చేస్తారు. ఇది కూడా అలాగే. ఈ చదువులో మీకు ఏమీ కష్టము లేదు. ఆ చదువులో ఎన్ని పాఠ్యాంశాలుంటాయి. ఇక్కడ ఒకే చదువు, ఒకే పాయింటు - మన్మనాభవ, దీని ద్వారా మీ పాపాలు నాశనమౌతాయి. భగవానువాచ కదా. భగవంతుడు ద్వాపర యుగములో గీతను వినిపించారని వారు భావిస్తారు కానీ ద్వాపరయుగములో వినిపించి ఏమి చేస్తారు? కృష్ణుని చిత్రములో వ్రాయబడిన వాక్యాలు చాలా బాగున్నాయి. ఈ యుద్ధము కేవలం నిమిత్తంగా అవుతుంది. అందరూ మరణించినప్పుడే కదా మరలా ముక్తి-జీవన్ముక్తిలోకి వెళ్తారు. అది కూడా కేవలము యుద్ధములోనే మరణించరు. అనేక రకాలైన ప్రకృతి వైపరీత్యాలు కలుగుతాయి. పిల్లలకు ఎలాంటి దుఃఖము కలుగరాదు. మనుష్యులు హార్డ్ ఫెయిల్ వచ్చినప్పుడు అందులో ఏ దుఃఖము కలుగదు. మృత్యువు వస్తే అలా రావాలి. కూర్చోని కూర్చోని ఉండగానే హార్డ్ ఫెయిల్ అయ్యి మరణిస్తారు. వైద్యుడు వచ్చేసరికి ఆత్మ వెళ్లిపోతుంది. ఇప్పుడు అందరికీ మృత్యువు రానున్నది. చివరిలో ఏ ఆసుపత్రి, ఏ డాక్టరూ ఉండరు, క్రియా కర్మలు చేసేవారు కూడా ఎవ్వరూ ఉండరు, ఏమీ ఉండదు. అందరి ప్రాణాలు శరీరము నుండి వెళ్లిపోతాయి. కుండపోతగా(రోకటిలావు ధారలతో) వర్షము కురుస్తుంది. మృత్యువు రావడానికి ఎక్కువ సమయము పట్టదు. మనుష్యులు క్షణములో మరణించే బాంబులను తయారు చేయాలని ప్రయత్నిస్తున్నారు. ఇటువంటి బాంబులను తయారుచేస్తూ ఉంటారు. ఇంకా శక్తివంతమైన బాంబులను తయారు చేస్తూ ఉంటారు. ఇది డ్రామాలో నిర్ణయింపబడి ఉంది. డ్రామాలో తయారై ఉన్నటువంటి ఆట, కల్ప-కల్పము వినాశనమౌతుంది. సత్యయుగములో మీకు ఈ జ్ఞానముండదు. తండ్రియే వచ్చి మీకు ఈ జ్ఞానమునిస్తారు. స్థాపన జరిగిన తర్వాత జ్ఞానమనే విషయమే ఉండదు. మరలా రావణరాజ్యము ప్రారంభమైనప్పుడు భక్తి ప్రారంభమౌతుంది. ఇప్పుడు భక్తి పూర్తి అవుతుంది. ఇప్పుడు మీరు యోగబలము ద్వారా పావనముగా అవ్వాలి. పావనముగా అయినప్పుడే సుఖధామము, శాంతిధామాలకు వెళ్లగలరు. చార్డు పెట్టవలసి ఉంటుంది. తండ్రిని పృతి చేయుట ద్వారా మేము తమోప్రధానము నుండి సత్యప్రధానంగా ఇక్కడే తయారవ్వాలని మీరు అర్థం చేసుకున్నారు. ఏ శాస్త్రాలు మొదలైన వాటిలో ఈ విషయాలు వ్రాయబడలేదు. చివరికి ఆ రోజు నేటికి

వచ్చింది.....అను పాటను పిల్లలు విన్నారు. భారతీయులు మరలా రాజాధి రాజులుగా అవుతారు. రాజాధి రాజులుగా అనగా మహారాజులుగా అవుతారు. తర్వాత త్రేతాయుగములో రాజు-రాణీలు ఉంటారు తర్వాత ఎవరైతే పూజ్య మహారాజు-మహారాణులుగా ఉండేవారో, వారు ద్వాపర యుగములో వామమార్గములోకి వచ్చి పూజారులుగా అవుతారు. మీరే పూజ్యులు, మీరే పూజారులుగా అవుతారు. నేను పూజారిగా కానని తండ్రి అంటారు. దేవతలు పూజ్యులుగా అవుతారు, నేను కాను. నేను పూజారిగా కూడా కాను. భారతీయులు దేవీ దేవతల మందిరాలను నిర్మించి వారిని పూజిస్తారు. మొట్టమొదట పూజ్యులుగా ఉన్న లక్ష్మీనారాయణులే మరలా భక్తిమార్గములో శివబాబా పూజారులుగా అవుతారు. ఏ శివబాబా అయితే మహారాజు-మహారాణులుగా తయారుచేశారో వారికి మందిరాలను నిర్మించి పూజిస్తారు. వీరు ఒక్కసారిగా వికారులుగా కారు, నెమ్మది-నెమ్మదిగా అవుతారు. దేవతల వామమార్గములోని గుర్తులను కూడా చూపుతారు. ఎవరైతే పూజ్య లక్ష్మీనారాయణులుగా ఉండేవారో వారే మరలా పూజారులుగా అవుతారు. మొట్టమొదట శివుని మందిరాలను నిర్మిస్తారు. ఆ సమయంలో కటింగ్ చేసిన వజ్రాలతో పూజ కొరకు లింగాలను తయారుచేస్తారు. పరమాత్మ అతి చిన్న బిందువని ఎవ్వరికీ తెలియదు, పెద్ద లింగము కాదని ఇప్పుడు మీకు తెలుసు. మందిరాలనైతే చాలా నిర్మిస్తారు. రాజులను చూసి ప్రజలు కూడా అలాగే చేస్తారు. మొట్టమొదట శివబాబాకు పూజ జరుగుతుంది. దానిని అవ్యభిచారి సత్యోప్రధాన పూజ అని అంటారు. తర్వాత సత్యో, రజో, తమోలలో వస్తుంది. మీరు రజో, తమోలలో వచ్చిన కారణంగానే హిందువులని పేరు పెట్టుకున్నారు. వాస్తవానికి మీరు దేవీ దేవతలుగా ఉండేవారు. వాస్తవానికి మీరు దేవీ దేవతా ధర్మమునకు చెందినవారని తండ్రి చెప్తారు. కానీ మీరు చాలా పతితులుగా అయ్యారు. కనుక స్వయాన్ని దేవతలని చెప్పుకోలేరు ఎందుకనగా అపవిత్రమైపోయారు. హిందువులనే పేరు చాలాకాలం తర్వాత ఉంచుతారు.

మనమే పూజ్యులుగా ఉండేవారమని ఇప్పుడు మీరు అర్థం చేసుకున్నారు. ఇప్పుడు సంగమ యుగములో పూజ్యులుగానూ లేరు, పూజారులుగానూ లేరు. మీరు ఏమి చేస్తున్నారు? శ్రీమతానుసారము పూజ్యులుగా తయారౌతున్నారు, ఇతరులను కూడా తయారు చేస్తున్నారు. మీరు బ్రాహ్మణులు, మీ ఆత్మ పవిత్రమౌతూ ఉంటుంది. పూర్తి పవిత్రమైనప్పుడు మీరు ఈ పాత శరీరాన్ని వదలవలసి వస్తుంది. చాలా సహజమని తండ్రి చెప్తారు. వృద్ధ మాతలకు ధారణ జరగదు. మనము ఆత్మలమని మీకు తెలుసు కదా అని తండ్రి అడుగుతున్నారు. ఆత్మలోనే మంచి, చెడు సంస్కారాలు ఉంటాయి. ఆత్మ ఏ కర్మ చేస్తుందో దానిని మరు జన్మలో అనుభవించవలసి ఉంటుంది. తండ్రి కూడా ఆత్మలతోనే మాట్లాడుతారు. తండ్రి అంటారు - ఓ పిల్లారా, ఆత్మాభిమానులుగా అవ్వండి. నిరాకార శివబాబా, నిరాకార ఆత్మలను చదివిస్తారు. నిరాకార తండ్రిలో జ్ఞాన సంస్కారముంది. వారికి శరీరమైతే లేదు. వారు జ్ఞానసాగరులు, పతితపావనులు. వారిలో అన్ని గుణాలు ఉన్నాయి. తండ్రి అంటారు - నేను వచ్చి మిమ్ములను పావనముగా చేస్తాను. చాలా సహజమైన యుక్తి తెలుపుతారు. ఒకే పదము - మన్మథనాభవ, మామేకం యాద్ కరో(నన్ను ఒక్కరినే స్మృతి చేయండి). స్మృతి ద్వారానే మీ వికర్మలు వినాశనమౌతాయి. ఇప్పుడు మనము బ్రాహ్మణులమని కూడా మీకు తెలుసు తర్వాత సూర్యవంశీ, చంద్రవంశీ, వైశ్య శూద్ర వంశస్థులుగా అవుతాము. మనము మాత్రమే ఈ 84 జన్మల చక్రములో వస్తాము. పై నుండి క్రిందకు దిగుతాము, మళ్ళీ బాబా వస్తారు. ఈ సృష్టిచక్రము తిరుగుతూనే

ఉంటుంది. ఈ సృష్టి పాతదైనప్పుడు దీన్ని క్రొత్తదిగా చేయుటకు తండ్రి మళ్ళీ వస్తారు. ఇది బుద్ధిలో ఉంటుంది కదా. ఈ చక్రము బుద్ధిలో తిరుగుతూ ఉండాలి. ఇప్పుడు మీరు స్వదర్శన చక్రధారులుగా అవుతారు. తద్వారా మీరు మళ్ళీ వెళ్లి చక్రవర్తి రాజులుగా అవుతారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. శ్రీమతానుసారము పూజ్యులుగా అవ్వాలి. ఆత్మలోకి ఏ చెడు సంస్కారాలైతే వచ్చాయో వాటిని జ్ఞాన-యోగాలతో సమాప్తము చేసుకోవాలి. సంపూర్ణ నిర్వికారులుగా అవ్వాలి.
2. శరీర నిర్వహణార్థము కర్మ చేస్తూ కూడా ఈ చదువును చదవాలి, చదివించాలి. యోగబలము ద్వారా పాపనులై రాజ్య పదవిని తీసుకోవాలి

వరదానము:- “బుద్ధి రూపి పాదము ద్వారా ఈ పంచ తత్వాల ఆకర్షణ నుండి

అతీతంగా ఉండే ఫలిస్తా స్వరూప భవ ”

ఫలిస్తాలకు సదా ప్రకాశ శరీరాన్ని చూపిస్తారు. ప్రకాశ శరీరము గలవారు ఈ దేహ స్మృతి నుండి కూడా అతీతంగా ఉంటారు. వారి బుద్ధి రూపి పాదము ఈ పంచ తత్వాల ఆకర్షణకు పైన అనగా అతీతంగా ఉంటుంది. ఇటువంటి ఫలిస్తాలను మాయ లేక ఏ విధమైన మాయావి ప్రభావము టచ్ కూడా చేయలేవు. అయినా ఇది ఎవ్వరి అధీనములో లేనప్పుడే జరుగుతుంది. శరీరానికి కూడా అధికారులై నడవాలి, మాయకు కూడా అధికారులుగా అవ్వాలి, లౌకిక లేక అలౌకిక సంబంధాలకు కూడా అధీనులు కారాదు.

స్లోగన్:- “శరీరాన్ని చూచే అలవాటు ఉంటే లైటు(ప్రకాశ) శరీరాన్ని చూడండి,

లైటు రూపములో స్థితమై ఉండండి ”